

रनित वि. (तत्.) 1. ध्वनित 2. झंकार करता हुआ (घुँघरू आदि) 3. मधुर आवाज में गुंजित पुं. 1. पादक्षेप में होनेवाली नूपुरों की आवाज 2. गुंजार।

रनिवास पुं. (तद्.) 1. राजमहल में रानियों के निवास हेतु बना विशेष स्थान, अंतःपुर 2. रनवास।

रनी वि. (तद्.) 1. योद्धा, वीर 2. शूरवीर।

रपट स्त्री. (अं.) किसी घटना से संबंधित किसी अधिकारी या थानाध्यक्ष को दी जाने वाली सूचना स्त्री. (देश.) रपटने की क्रिया या भाव, फिसलन।

रपटना अ.क्रि. (देश.) 1. ढालू, चिकनी या गीली भूमि पर चलने से पैरों का फिसलना 2. फिसल कर गिरना।

रपटाना स.क्रि. (देश.) 1. किसी दूसरे को रपटाने के लिए की जाने वाली क्रिया 2. किसी को जमीन पर फिसलाना 3. किसी को तेज गति से चलाना 4. झपटना।

रफल स्त्री. (अं.) एक प्रकार की विलायती बंदूक, राइफल पुं. ऊनी चादर।

रफा वि. (अर.) 1. दूर किया हुआ 2. जिसका निवारण किया गया हो 3. भेजा गया 4. पूर्ण किया हुआ 5. मिटाया हुआ 6. निर्णीत।

रफा-दफा वि. (अर.) 1. (किसी विवाद का) निपटारा, किया हुआ 2. निवृत्त 3. दबा हुआ 4. शांत 5. समाप्त मुहा. रफा-दफा करना- किसी झगड़े आदि को समझौते के तहत समाप्त करना।

रफीक पुं. (अर.) 1. मित्र, दोस्त, सखा 2. सहचर 3. हमराही 4. सहयोगी, सहायक।

रफीका स्त्री. (अर.) 1. मित्र स्त्री 2. सखी 3. सहचरी 4. सहायिका।

रफू पुं. (फा.) किसी कटे-फटे हुए कपड़े के छेद को भरने के लिए की जाने वाली बुनावटी सिलाई।

रफूगर पुं. (फा.) 1. कपड़े में रफू का काम करने वाला 2. रफू कार्य करने वाला कारीगर।

रफूचक्कर वि. (अर.+तद्.) 1. किसी को बिना पता चले चुपचाप चला जाने वाला 2. चंपत या सहसा अदृश्य हुआ।

रफ्तार स्त्री. (फा.) 1. गति, चाल 2. ढंग 3. अमल 4. आचरण 5. प्रगति 6. दशा 7. हालत।

रफता-रफता क्रि.वि. (फा.) शनैःशनैः, धीरे-धीरे, आहिस्ता, आहिस्ता।

रब पुं. (अर.) 1. परमेश्वर 2. स्वामी, पति 3. मालिक 4. अभिभावक 5. बड़ा भाई 6. सरपरस्त।

रबड़/रबर पुं. (अं.) 1. एक प्रकार का वृक्ष 2. इस वृक्ष के तने से निकलने वाला सफेद रंग का तरल पदार्थ जिसे पकाकर, प्रसंस्करण के बाद, लचीला रबर तैयार किया जाता है, इस रबर से अनेक वस्तुएँ तैयार की जाती हैं जैसे- गेंद, टायर, ट्यूब आदि।

रबड़ी देश. (तत्.) दूध उबालने और उसे औटाने के बाद जब वह गाढ़ा हो जाता है तो उसमें चीनी मिलाकर तैयार की गई एक प्रकार की मिठाई, इसे बसौंधी भी कहते हैं।

रबाबिया वि. (अर.) रबाब नामक वाद्ययंत्र बजाने वाला।

रबाब पुं. (अर.) संगी. सारंगी की तरह का एक वाद्य यंत्र, इसे प्रायः हाथी दांत या लकड़ी के तिकोने टुकड़े से बजाया जाता है।

रबी स्त्री. (अर.) 1. वसंत ऋतु में काटी जाने वाली फसल, चैती 2. वसंत ऋतु।

रब्त पुं. (अर.) 1. अभ्यास, मशक 2. मुहाबरा 3. संबंध मेल

रम वि. (तत्.) 1. प्रिय 2. सुंदर 3. आनंददायक पुं. पति, प्रेमी, कामदेव (अं.) एक प्रकार की अंग्रेजी शराब।

रमक पुं. (तत्.) 1. प्रेमी, प्रेमपात्र 2. उपपति, जार स्त्री. (तद्.) 1. झूलने की क्रिया या भाव 2. पेंगा 3. तरंग, लहर 4. नशे का थोड़ा प्रभाव, खुमारी, झोंक।